

کا صحیح حل کیا ہے؟

پرودہ | دوسرا مسئلہ جس پر ڈاکٹر صاحب نے مذہبی حیثیت سے بحث فرمائی ہے حجاب شرعی کا مسئلہ ہے۔ وہ فرماتے ہیں۔

”میری ناچیز تحقیق میں امر صاف ہے کہ پرودہ قرآن و حدیث و آثار سے واجب نہیں ہے بلکہ وہ صرف رواج کی وجہ سے واجب ہے۔ اس سلسلہ میں آپ کو قرآن شریف کی ایک آیت کی طرف متوجہ کرنا چاہتا ہوں جو یہ ہے کہ **وَلَا يَبْدِيَنَّ** **زِينَتَهُنَّ** **إِلَّا مَا ظَهَرَ مِنْهَا**۔ یعنی عورتوں کو نہ چاہیے کہ اپنی زینت کو ظاہر کریں سوائے اس زینت کے جو شو و ظاہر ہے۔ ادب تفسیر میں علامہ طبری کی تفسیر سے قدیم اور بہت ہی مستند ہے۔ اس میں حضرت ابن عباس کی اس آیت کی یہ تفسیر بیان کی گئی ہے کہ عورتوں کو چاہیے کہ اپنے چہرے اور ہاتھوں کے سوائے بدن کو ڈھانکنے میں کیونکہ چہرہ اور ہاتھ ان کی ایسی زینت ہے جو شو و ظاہر ہے۔ اس طرح پر ظاہر ہے کہ قرآن شریف سے پرودہ کا حکم نہیں ہے۔ اور نہ میرے مطالعہ سے کوئی ایسی حدیث شریف گزری ہے جس سے پرودہ کا حکم نکلتا ہو برخلاف اس کہ آنحضرت صلی اللہ علیہ وسلم کے عہد کے بہت سے واقعات سے ظاہر ہے کہ اس زمانہ میں پرودہ کا رواج نہیں تھا۔ کہ سے مدینہ ہجرت کرنے پر آپ کی پیشوائی انصاری کی لڑکیوں نے بھی طلع البدن علیہا کے شہور آفاق اشعار کو پڑھتے ہوئے کہا آپ کی بیعت عورتیں خود آکر کرنی تھیں اور اگر کبھی ان کا لباس باریک ہوتا تھا جس سے ان کا جسم نظر آتا تھا۔ تو آپ ان کو ایسا لباس پہننے سے منع کرتے تھے آپ کے زمانہ میں اور حضرت عمر کے زمانہ میں عورت و مرد ایک ہی صفت میں نماز پڑھتے تھے۔

حضرت عمر نے خیالات منتشر ہو جانے کے خیال سے حکم دیا کہ عورتوں کی صفیں مردوں کے پیچھے رہیں۔ مراسم حج میں یہ بھی آج تک بھی ضروری ہے کہ میدان عرفات میں عورتیں بے نقاب کھڑی رہیں۔ ان تمام واقعات و دلائل سے ظاہر ہے کہ پردہ شعا نرا سلام سے نہیں۔ البتہ یہ مسلمانوں کے رواج سے اور وہ بھی بعض ممالک کے رواج سے قائم ہے۔ میں آخری شخص ہوں گا جو مسلمانوں کے رواج کو قطعی طور پر بڑا کہوں گا اور فی الحقیقت پردہ کا رواج سرتا سر برائیوں سے بھرا ہے۔ آیا پردہ تعلیم نوان میں، عورتوں کی صحت جسمانی میں، ان کے اچھی ماں اور اچھی بیوی بننے میں مانع نہیں؟ اگر ہے اور ہم اجتماعی عورتوں کے بعد اس کی تخفیف کو مناسب سمجھتے ہیں تو اس تخفیف کی کسیت اور کیفیت کیا ہونی چاہیے؟ کیا اس خصوص میں ہندو عورتیں ہمیں کچھ سبق سکھا سکتی ہیں۔؟

یہاں حسب ذیل سوالات پیدا ہوتے ہیں جن کی تحقیق ضروری ہے :-

(۱) کیا قرآن و حدیث کی رو سے پردہ واجب نہیں ہے اور شاعر اسلام سے خارج ہے؟

(۲) آیت محولہ فوق میں ”زینت“ کا کیا مفہوم ہے اور ما ظہر منہا کے کیا مراد ہے؟

(۳) کیا عہد نبوی اور عہد صحابہ میں پردے کا رواج نہ تھا؟ اور کیا اس عہد مبارک میں

عورتوں کو بے نقاب پھرنے اور مذہبی و معاشرتی اجتماعات میں مردوں کے ساتھ آزادانہ

میل جول رکھنے کی اجازت تھی؟

۴۔ کیا میدان عرفات میں عورتوں کا بے نقاب اتاؤہ ہونا ضروری ہے؟

۵۔ کیا مسلمان عورتوں کے لیے جائز ہے کہ بے پردہ پھرنے میں غیر مسلم عورتوں کی تقلید

اطلاق بدعی | اطلاق کے متعلق ڈاکٹر صاحب نے جن مسائل پر بحث فرمائی ہے ان میں سے پہلا

مسئلہ طلاق بدعی (یعنی بیک وقت تین طلاق دینے) کا ہے۔ وہ فرماتے ہیں :-

”طلاق بدعی خلاف احکام قرآن و حدیث شریف ہے۔ ہماری معاشرت کے لحاظ سے اس کی ضرورت نہیں ہے۔ اس لیے اس کو قانون کے ذریعہ سے منسوخ کر دینا چاہیے۔ طلاق بدعی کا مسلمانوں میں رواج حضرت عمر کے زمانہ میں ہوا کیونکہ آپ نے دیکھا کہ عرب اپنی غصیل کی وجہ سے اپنی عورتوں کو ذرا ذرا سی بات پر طلاق دیدیتے تھے اور تین مہینے ختم ہونے سے پہلے رجوع کر لیتے تھے لیکن دل سے نہیں بلکہ محض اس وجہ سے کہ کہیں بیوی بند نخاح سے آزاد ہو کر کسی دوسرے سے نخاح نہ کرے۔ اس طرح پر وہ عورتوں کو معلق رکھتے تھے۔ نہ اساک بالمعروف پر عمل کرتے تھے نہ تسرخ باحسان پر۔ اس لیے عورتوں کے مفاد کے منظر آپ نے قرار دیا کہ اگر کوئی عرب اپنی بیوی کو تین طلاق دیدے تو یہ تین طلاق فوراً ہی بائن واقع ہو جائیں گی۔ ظاہر ہے کہ مرد زمانہ سے اور اختلاف طبائع اور معاشرت کی وجہ سے طلاق بدعی کی ہمارے لیے ضرورت نہیں اور قرآن و حدیث

شریف کے طریقہ طلاق کی طرف رجوع کرنے میں کوئی امر مانع نہیں ۱۱

یہ مسئلہ فقہاء کے درمیان مختلف فیہ ہے کہ اگر ایک ہی وقت میں تین طلاق دی جائیں تو

یا وہ تینوں ایک طلاق قرار دی جائیں گی یا جدا جدا تین طلاق؟ اور آیا ان سے عورت اپنے

شوہر سے جدا ہو جائے گی یا شوہر کو حق رجوع باقی رہے گا؟ ڈاکٹر سیادت علی صاحب اس کا قطعی

تصنیف کر دینا چاہتے ہیں اور ان کی تجویز یہ ہے کہ طلاق بدعی کو قانون کے ذریعہ سے منسوخ کر دیا جائے

یعنی قانون میں یہ طے کر دیا جائے کہ بیک وقت تین طلاقیں ایک ہی طلاق کے حکم میں ہوں گی اور

وہ طلاق بائن نہیں بلکہ حبی ہوگی۔ لیکن ایسا فیصلہ کرنے سے پہلے مسائل ذیل کا تصنیف ضروری ہے۔

(۱) کیا قرآن و حدیث سے ثابت ہے کہ طلاق بدعی سے بیہوش واقع نہیں ہوتی؟

(۲) کیا حضرت عائشہ رضی اللہ عنہا کے جس طلاق کو خدا و رسول نے بائن نہ قرار دیا ہو اس کو وہ اپنے

اختیار سے بائیں قرار دیں؟

طلاق کو عدالتی فعل بنانے کی تجویز | اس کے بعد ڈاکٹر صاحب نے ایک اور تجویز پیش فرمائی ہے جو انہی کے الفاظ میں حسب ذیل ہے:-

”شوہر کی طاقت طلاق مطلق العنان ہے اور اس طاقت میں اس کا کوئی شریک نہیں نہ بیوی نہ قاضی نہ عدالت۔ اس کو طلاق دینے کی وجہ تہانے کی ضرورت نہیں۔ میری دانست میں یہ امر ہم سب کے غور و توجہ کا محتاج ہے کہ کیا یہ مناسب نہیں ہوگا کہ طلاق کو بجائے ایک شخصی فعل رہنے دینے کے ایک پنچایتی یا عدالتی فعل بنا دیا جائے۔ اس کا فائدہ یہ ہوگا کہ قرابت والوں کو بیچ بچاؤ کرنے کا موقع ملے گا اور بغیر کافی وجہ کے طلاق دینا ناممکن ہوگا“

سوال یہ ہے کہ کیا شریعت کے اصول میں اس قسم کی ترمیم کرنے کا اختیار کسی کو حاصل ہے؟ اور کیا شوہر کے اختیار طلاق پر پابندی عائد کرنا درست ہے؟ مہر کی تحدید | مہر کے متعلق فاضل خطیب نے فرمایا کہ:-

”گو مہر اسنتہ پانچ سو درہم یعنی ایک قلیل رقم ہے (مگر، خصوصاً ہم ہندوستانی مسلمانوں میں بڑے بڑے مہر یا ندھنے کا رواج ہو گیا ہے۔ اس کی وجہ یہ ہے کہ طلاق کی جو مطلق العنان طاقت شوہر کو حاصل ہے اس پر ایک روک لگانے کے لیے مسلمانوں نے رواج کے ذریعہ سے یہ قانون سازی کی ہے کہ مہر بڑی بڑی مقدار میں یا ندھے جائیں تاکہ شوہر کو اپنی مطلق العنان طاقت کا استعمال دشوار ہو جائے اور چونکہ مہر کتنا ہی زیادہ ہو شرع شریعت میں اور ہندی عدالتوں میں اس کی ڈگری ہو جاتی ہے۔ چنانچہ بہت سے مقدمے ایسے ملتے ہیں جن میں لاکھوں کی ڈگری دی گئی ہے۔ اس لیے مقدار مہر کی زیادتی صحیح معنی میں طلاق کی مطلق العنان طاقت پر ایک موثر روک ہے لیکن مہر کی بے اندازہ زیادتی بنفسہہ خرابیوں سے خالی نہیں“

اس کے بعد ڈاکٹر صاحب نے مہر کی اس زیادتی کے دو نقصان بیان فرمائے ہیں۔ ایک یہ کہ اس سے وارثوں کے حقوق پر زور پڑتی ہے۔ دوسرے یہ کہ شوہروں کو کاروباری دنیا میں معاشی حیثیت سے نقصان اٹھانا پڑتا ہے مثلاً بینک سے اگر تجارتی اغراض کے لیے ان کو قرض لینا پڑتا ہے تو سوال کیا جاتا ہے کہ تمہارے ذمہ مہر کی رقم کس قدر واجب الادا ہے۔ اگر مہران کی معاشی حیثیت سے بہت زیادہ ہوتا ہے تو شرح سود بڑھادی جاتی ہے اور بڑی بڑی کھالیتیں مانگی جاتی ہیں ان نقصانات کو بیان کرنے کے بعد ڈاکٹر صاحب لکھتے ہیں کہ :-

”توقع ہے کہ ہمارے اربابِ عدل و عقدا و ارکانِ مجلسِ قوانین قانون کے ذریعہ سے نہ صرف اس کی اصلاح کی طرف توجہ فرمائیں گے بلکہ طلاق کی بجائے شخصی فعل کے پناہی باعدالتی فعل بنانے کی طرف بھی کوشش یہ دونوں مسئلے ایک دوسرے سے علائقہ طور پر مربوط ہیں“

اس معاملہ میں تحقیق طلب مسئلہ یہ ہے کہ آیا مہر کی زیادتی پر شرعاً کوئی پابندی عامہ کی جاسکتی

ہے یا نہیں؟

ترجمان القرآن۔ چونکہ یہ سوالات تفصیلی بحث چاہتے ہیں اس لیے ان کا جواب آئندہ پر ملتوی کیا جاتا ہے۔